

కాల్వలకు తాగునీరు విడుదల

కౌతవరం(గుడ్లవల్లెరు), న్యూస్టుడే : తూర్పు కృష్ణాలో ప్రధానమైన కౌతవరం లాకుల నుంచి సోమవారం మూడు కాల్వలకు తాగునీటిని విడుదల చేశారు. ఆదివారం సాయం



క్యాంప్ బెల్ లాకుల నుంచి విడుదలవుతున్న నీరు

త్రానికి 190 క్యూసెక్కులు రాగా సోమవారం సాయం త్రానికి 420 క్యూసెక్కులకు నీటి మట్టం పెరిగింది. సోమవారం ఉదయం లాకు సూపరింటెండెంట్ ఉదయ భాస్కర్ తొలుత పోల్ రాజేకు, తర్వాత క్యాంప్ బెల్ కాల్వలకు నీటిని విడుదల చేశారు.

లాకుల వద్ద బంటుమిల్లి కాల్వలో మొదల్లోనే రెగ్యులేటర్ నిర్మాణం జరుగుతుండటంతో బంటుమిల్లి కాల్వకు శేరిదగ్గ మిల్లి నుంచి క్యాంప్ బెల్ కాల్వ ద్వారానే నీటిని పంపిణీ చేశారు. దీంతో క్యాంప్ బెల్ కు మొత్తంగా 327 క్యూసెక్కుల నీటిని విడుదల చేశారు. నీటి మట్టం ఇంకా పెరగవచ్చని సూపరింటెండెంట్ ఉదయభాస్కర్ వెల్లడించారు.

రెండు పీహెచ్ సీల్లో వైద్యసిబ్బంది బదిలీలు

కౌతవరం(గుడ్లవల్లెరు), న్యూస్టుడే: మండలంలోని రెండు ప్రాథమిక ఆరోగ్య కేంద్రాల్లో వైద్యసిబ్బంది బదిలీల్లో భాగంగా మార్పులు జరిగాయి. గుడ్లవల్లెరు ప్రాథమిక ఆరోగ్య కేంద్రం పీహెచ్ వో భాస్కరరావు శ్రీకాకుళం జిల్లా భామినికి బదిలీ కాగా, ఇక్కడకు పశ్చిమ గోదావరి జిల్లా పెరవల్లికి చెందిన రమణమూర్తి బదిలీపై వచ్చారు. సూపర్ వైజర్ శ్రీనివాస్ కౌతవరం పీహెచ్ సీల్కి బదిలీ అయ్యారు. ఏఎన్ ఎం భాగ్యలక్ష్మి గురజకు, అటెండర్ శ్రీనివాసరావు డీఎం హెచ్ వో కార్యాలయానికి బదిలీ అయ్యారు. కౌతవరం పీహెచ్ సీల్ పరిధిలో సూపర్ వైజర్ వెంకట్రాద్రి గుడ్లవల్లెరుకు, సూపర్ వైజర్ బ్రహ్మారావు చేవేంద్రకు, డీఎం హెచ్ వో కార్యాలయం నుంచి పీవీ.రాఘవులు ఇక్కడకు బదిలీపై వచ్చారు. ఏఎన్ ఎం అమ్మాజీ కనుమూరుకు, యలమర్రుకు చెందిన జ్యోతి ఇక్కడకు బదిలీపై వచ్చారు.

కాల్వలకు పెరిగిన నీటి ప్రవాహం

కౌతవరం(గుడ్లవల్లేరు), న్యూస్టుడే: మండలంలోని కౌతవరం లాకులకు మంగళవారం పెద్దఎత్తున తాగునీరు చేరింది. పుల్లెరు నుంచి లాకులకు మొత్తం 700 క్యూసెక్కుల నీరు వచ్చింది. సోమవారం 450 క్యూసెక్కుల నీరే రాగా మంగళవారం నీటి ప్రవాహం పెరిగింది. దీంతో పోల్ రాజ్

కాల్వకు 300 క్యూసెక్కులు, క్యాంప్ బెల్, బంటుమిలిక్ల కాల్వలకు కలిపి 380 క్యూసెక్కుల నీటిని విడుదల చేశారు. ఎగువున పుల్లెరు నుంచి పక్కనున్న చిత్రం, పాలకోడు, కొంకేపూడి కాల్వలకు నీటిని విడుదల చేసినట్లు లాకు సూపరింటెండెంట్ ఉదయ భాస్కర్ వెల్లడించారు.

శుక్రవారం 9 జూన్ 2017

ఆశాదేను బహిష్కరించిన ఆశా కార్యకర్తలు

కౌతవరం(గుడ్లవల్లేరు), న్యూస్టుడే: మండలంలోని గుడ్లవల్లేరు, కౌతవరం ప్రాథమిక ఆరోగ్య కేంద్రాలలో గురువారం ఏర్పాటు చేసిన ఆశాదే కార్యక్రమాలను ఆశా కార్యకర్తలు మూకుమ్మడిగా బహిష్కరించారు. రాష్ట్రవ్యాప్తంగా ఆశా కార్యకర్తల సంఘం, సీఐటీయూ పిలుపు మేరకు మండలంలోని ఆశా కార్యకర్తలు ఈ నిర్ణయం తీసుకున్నారు. గుడ్లవల్లేరు పీహెచ్ఎస్లో ఖైర్తూన్ చాపరాల రాజేశ్వరరావు, వైద్యులు వెంకటేశ్ లకు ఆశా కార్యకర్తలు, నాయకురాలు చందనలక్ష్మి తదితరులు కలిసి వినతిపత్రం అందజేశారు. అనంతరం పీహెచ్ఎస్ ల బయట ఆశా కార్యకర్తలు నినదించారు. సీఐటీయూ జిల్లా ప్రధానకార్యదర్శి వై. నరసింహారావు మాట్లాడుతూ ఆశాలకు నెలకు ₹ 6 వేల గౌరవ వేతనం ఇవ్వాలని, పాత బకాయిలు చెల్లించి ప్రతి నెలా బ్యాంక్ ఖాతాల్లో నేరుగా వేతనాలు వేయాలని డిమాండ్ చేశారు.

కౌతవరంలో కిడ్నీ వ్యాధి

ఉచిత వైద్యశిబరం

కౌతవరం(గుడ్ల వల్లేరు), న్యూస్ టుడే: మండలం లోని కౌతవరం పంచాయతీ కార్యాలయం వద్ద శుక్రవారం సాయంత్రం విజయవాడ ఆంధ్రా హాస్పిటల్స్ వైద్యసేబ్బందిచే ఉచిత కిడ్నీ వ్యాధుల వైద్యశిబరాన్ని నిర్వహించారు.



పరీక్షలు నిర్వహిస్తున్న వైద్యుడు అచ్యుత్బాబు

సర్పంచి పడమట సుజాత వైద్యశిబరాన్ని ప్రారంభించగా, వైద్యులు కామినేని అచ్యుత్బాబు, సిబ్బంది 60 మందికి గుండె, మూత్రపిండాల వ్యాధులకు సంబంధించి యంత్రపరీక్షలు చేశారు. ఆబ్బుల్ కలాం హెల్త్ ఫౌండేషన్ ఆధ్వర్యంలో బ్రుస్టీ డాక్టర్ కామినేని అచ్యుత్బాబు రైతులకు సేంద్రియ పద్ధతుల్లో కూరగాయల సాగు, ఎఫ్టీఆర్ వైద్యసేవల అవసరతలపై అవగాహన సదస్సు నిర్వహించారు. కార్యక్రమంలో పడమట నాందారయ్య, కేఆర్టీ తదితరులు పాల్గొన్నారు.

ప్రేమ్సాయి గురూజీ స్వగృహంలో ఇంకుడుగుంట

గుడ్లవల్లేరు: కౌతవరం గ్రామంలో ప్రేమ్సాయి గురూజీ(కెఆర్పి) తన స్వగృహంలోని ఆవరణలో 25 సెంట్లలో పడే వర్షపు నీటిని వడిసి పట్టడానికి ఇంకుడుగుంటను ఏర్పాటు చేశారు. మళ్లీ 16 వరలు గల నూతని ఇంకుడుగుంటగా మార్చారు. బావిచుట్టూ మూడు అడుగుల వెడల్పు, ఒకటిన్నర అడుగుల లోతుగల గుంతను ఏర్పాటుచేసి దానిలో



ఇటుకముక్కలతో పూడ్చారు. ఈ ఇంకుడుగుంటను బుధవారం జిల్లా పాల ఉత్పత్తి సంఘ ఛైరెక్టర్ వి.బి.కె.బి. సుబ్బారావు, కౌతవరం సీఎస్ఎస్ అధ్యక్షులు కానూరి రామ్మోహన్ రావు తదితరులు పరిశీలించి ప్రేమ్సాయిని అభినందించారు.

గుర్రపు డెక్క.. ఇబ్బంది తీరేదెలా?

గుడ్లవల్లేరు: తూర్పుకృష్ణాలో ప్రధానమైన పుల్లెరు ద్వారా ప్రస్తుతం తాగునీరు సరఫరా చేస్తున్నారు. నెలాఖరు నుంచి సాగునీరు సరఫరా చేయనున్నారు. కానీ పుల్లెరును చూస్తే నీటి సరఫరా ఎలాగన్నది ప్రశ్నార్థకంగా ఉంది. స్థానిక రైల్వే వంతెన ఎగువున పుల్లెరు మొత్తం డెక్క పట్టేసింది. నీటి ప్రవాహానికి దట్టంగా డెక్క పట్టేయడంతో అది నొక్కుకు పోయి బిగుసుకుపోయింది. దీంతో నీటి ప్రవాహం ఎగువున మాత్రం సక్రమంగా లేదు. పైన



గుడ్లవల్లేరు రైల్వే వంతెన ఎగువున ఇలా మొత్తం గుర్రపుడెక్క

ఎక్కువగా ఉన్నా దిగువున ఉన్న నీరు దిగువున అంత

సరఫరా ఎలాగన్నది రైతులకు ఆందోళనగా మారింది. ఇప్పటికైనా ఉన్నతాధికారులు స్పందించాలని కోరుతున్నారు.

లేదు. అలాగే బలిపర్లు లాకుల నుంచి కూడా డెక్క విపరీతంగా వచ్చి ఇక్కడే మేట వేస్తోంది. కొద్ది రోజుల కిందట కౌతవరం లాకుల వద్ద డెక్కను సిబ్బంది కిందకు నెట్టడంతో లాకుల నుంచి రైల్వే వంతెన వరకు కాల్య శుభ్రంగా ఉంది. కానీ రైల్వే వంతెన ఎగువునే దట్టంగా పట్టేసింది. ఇప్పుడే ఇలా ఉంటే రానున్న వర్షాకాలంలో, సార్వా సీజన్లో నీటి

క్రీడలతో ఆరోగ్యంతో పాటు ఉద్యోగాలు

◆ కౌతవరంలో జిల్లాస్థాయి బాలబ్యాడ్మింటన్ పోటీలు

◆ విజేతలుగా కలిదిండి, మచిలీపట్నం, కొండపల్లి జట్లు

కౌతవరం(గుడ్లవల్లేరు), న్యూన్టుడే : క్రీడలతో ఆరోగ్యం, మానసికానందంతో పాటు నేడు ప్రభుత్వ ప్రోత్సాహంతో ఉద్యోగ, ఉపాధి అవకాశాలు వస్తున్నాయని, దీన్ని యువత సద్వినియోగం చేసుకోవాలని జిల్లా పాలసమితి చైరెక్టర్ వల్లభనేని బాబూరావు పేర్కొన్నారు. మండలంలోని కౌతవరం కానూరి చామోదరయ్య జడ్చీ హైస్కూల్లో దివంగత కానూరి బాబూరావు(మిలటరీ) స్మారకార్థం ఆదివారం నిర్వహించిన జిల్లాస్థాయి బాలబాలికల బాలబ్యాడ్మింటన్ పోటీల ముగింపు కార్యక్రమంలో ఆయన పాల్గొని మాట్లాడారు. ఈ సందర్భంగా నిర్వహించిన పోటీల్లో 11 జట్లు పాల్గొనగా బాలుర విభాగంలో కలిదిండి ఏ, కలిదిండి బి జట్లు ప్రథమ, ద్వితీయ స్థానాలు సాధించాయి. బాలికల విభాగంలో మచిలీపట్నం ఎస్టీపీఐ జట్లు, కొండపల్లి వీటీపీఎస్ జట్లు ప్రథమ, ద్వితీయ స్థానాలు సాధించాయి. వారికి షీల్డులు, ప్రశంసా పత్రాలను లయన్స్ ప్రముఖులు గుత్తికొండ సుబాస్చంద్రబోస్, జిల్లా అధ్యక్ష కార్యదర్శులు దేవరబోయిన శ్రీనివాసరావు, ప్రసాద్, సుబ్బారావు, ప్రేమ్సాయి, వడ్లమూడి దేవేపతి, మత్తి శివశంకర్, కేఆర్పీ, సమ్మెట నాగయ్య, సుధీర్రెడ్డి, మస్తాన్ తదితరులు పాల్గొని అందజేశారు.

జిల్లా బాల్ బ్యాడ్మింటన్ బాల బాలికల జట్ల ఎంపిక

కౌత

వరం(గుడ్లవల్లేరు), న్యూన్ టుడే: మండలం లోని కౌతవరం జిల్లా ఉన్నత పాఠశాలలో ఆదివారం జిల్లాస్థాయి అండర్- 20 బాల బ్యాడ్మింటన్ బాల, బాలికల జట్లను ఎంపిక చేశారు. జిల్లా సంఘం అధ్యక్ష, కార్యదర్శులు దేవరబొయిన శ్రీనివాస్, ప్రసాద్ల పర్యవేక్షణలో సభ్యులు వడ్లమూడి దేశ్ పతి, మత్తి శివశంకర్, ప్రేమ్సాయి,



ఎంపికైన జిల్లా బాలుర జట్టు





ఎంపికైన జిల్లా బాలికల జట్టు

సుబ్బారావులు పాల్గొని ఎంపికలు నిర్వహించారు. జిల్లా నలుమూలల నుంచి 13 జట్లు దీనికోసం రాగా వారికి పోటీలు నిర్వహించి ప్రతిభ చూపిన వారిని ఎంపిక చేశారు. బాలుర నుంచి 10 మంది, బాలికల నుంచి 10మంది ఎంపికయ్యారు. వీరు ఈ నెల 23 నుంచి 25 వరకు విశాఖ జిల్లా యలమంచిలిలో జరిగే అంతర్ జిల్లాల పోటీల్లో పాల్గొంటారన్నారు. 19 నుంచి మచిలీపట్నంలో శిక్షణ శిబిరం నిర్వహించనున్నట్లు అధ్యక్షుడు శ్రీనివాస్ వెల్లడించారు.

బాలుర జట్టులోని సభ్యులు: హర్ష, సాయిరాం, ప్రసాద్, కిరణ్, నరేశ్, అఖిల్, హరీష్, ఆంజనేయులు, దుర్గాప్రసాద్, భవదీప్, హేమచంద్ర, బాబి, గోవర్ధన్

బాలికల జట్టు : కల్యాణి, రూపశ్రీ, సుభద్ర, గౌరమ్మ, దుర్గాభవాని, మాధురి, మౌనిక, సురభి, విజయదుర్గ, నవ్య, నాంచారమ్మ, సాయిఅమ్మత, కె.దుర్గలు ఎంపికైనట్లు వెల్లడించారు.

కానూరి బాబూరావు (EX మిలటరీ) మెమోరియల్ జిల్లాస్థాయి
జూనియర్స్ (అండర్- 20) బాలబాలికల బాల్ బ్యాట్ మెంబెన్ ఎంపిక పోటీలు



తేదీ:
11-6-2017

ఆర్గనైజర్స్ : జిల్లా అసోసియేషన్
కవ్వతవరం క్రీడాకారులు మరియు బంధుమిత్రులు







